

समाज को संगठित करने की प्रेरणा देगी चौपाल मैराथन : डा. टोंक

: चौपाल मैराथन में अधिक से अधिक लोगों की भागीदारी की अपील

: टीका राम कन्या कालेज, सीआरए कालेज व हिंदू कन्या कालेज में किया बच्चों को प्रेरित

सोनीपत। सामाजिक संस्था चौपाल संस्था के चेयरपर्सन डा. राजेन्द्र सिंह टोंक ने कहा कि स्वस्थ समाज की कामना के लिए गठित संस्था द्वारा आगामी 6 नवंबर को होने वाली चौपाल मैराथन इस बार संगठित करने की प्रेरणा देगी। भारतीय समाज जाति, धर्म व क्षेत्र के आधार पर बंटा हुआ दिखाई दे रहा है, लेकिन देश का संविधान इसको सही नहीं मानता। संविधान के मुताबिक समाज को एकजुट होकर सामाजिक बुराईयां का विरोध करना चाहिए और आने वाली पीढ़ी को सही दिशा दिखाने का काम करना चाहिए। वे गुरुवार को टीका राम कन्या कालेज, सीआरए कालेज व हिंदू कन्या कालेज में बच्चों को मैराथन के लिए प्रेरित करते हुए संबोधित कर रहे थे।

उन्होंने कहा कि चौपाल मैराथन प्रदेश की एकमात्र मैराथन है, जिसमें हरियाणा व आसपास के प्रदेशों से प्रतिभागी आते हैं। लड़कियों को मैराथन के लिए प्रेरित करते हुए कहा कि महिला सशक्तिकरण के लिए मैराथन जैसे कार्यक्रमों में भाग लेना चाहिए। वर्तमान दौर में पर्यावरण संतुलन बिगड़ने के कारण लोगों के स्वास्थ्य में लगातार गिरावट आती जा रही है। हर इंसान को स्वास्थ्य के प्रति जागरूक होना जरूरी है। यहीं मैराथन का संदेश है। चौपाल संस्था के तत्वावधान में पिछले दस वर्षों से स्वास्थ्य चैकअप शिविरों का आयोजन किया जा रहा है, जिनमें पांच लाख लोगों की जांच की जांच है। वहीं पांच वर्षों से चौपाल संस्था मैराथन का आयोजन कर स्वस्थ समाज का संदेश दे रही है। इस मौके पर प्राचार्या डा. मोनिका वर्मा, डा. नरेन्द्र खत्री, डा. मोनिका पुरी, मुकेश सरोहा, बिजेन्द्र दहिया, नरेन्द्र कुमार जेई, डा. अनिता राठी व अन्य स्टाफ सदस्य मौजूद रहे।